

இனிமையான குழந்தைகளே! மிக இனிமையான தந்தை இந்த கசப்பான உலகத்தை மாற்றி இனிமையாக்குகிறார், நீங்களும் கூட இனிமையான தந்தை மேலும் ஆஸ்தியை நினைவு செய்து மிகவும் இனிமையானவர் ஆக வேண்டும்

கேள்வி:

தன்னை முழுமையானவராக உருவாக்க எந்தெந்த வழி முறைகளை தந்தை கூறியுள்ளார்?

பதில்:

தன்னை முழுமையானவராக உருவாக்க வேண்டுமென்றால் நாணயத்தோடு தன்னை சோதனைச் செய்யுங்கள்,

1. என்னுள் இப்போது வரை என்னென்ன குறைகள் உள்ளன?
2. நான் முழுவதும் மனம்-சொல்-செயலால் எவருக்கும் துன்பம் தரவில்லை தானே?
3. பாபாவின் கரன்ட் வாங்கி பூதங்களை விரட்டும் புருஷார்த்தம் செய்கின்றேனா?
4. பிறருக்கு சேவை செய்வதுடன் நான் எனக்கும் சேவை செய்கின்றேனா?
5. எத்தனை நேரம் பாபாவின் நினைவில் இருந்து எல்லையில்லாத சுகத்தை அனுபவம் செய்கின்றேன்? சதோபிரதானமாக எந்தளவு ஆகியுள்ளேன்?

ஓம்சாந்தி.

தந்தை குழந்தைகளிடம் கேட்கின்றார் இனிமையான குழந்தைகளே தன்னுடைய எதிர்கால புருஷோத்தம முகத்தை பார்க்கின்றீர்களா? புருஷோத்தம உடலை பார்க்கின்றீர்களா? நான் எதிர்கால புதிய சத்தியயுக உலகத்தில் இந்த (இலட்சுமி- நாராயணன்) வம்சத்தில் வருவேன் அதாவது சுகதாமத்தில் வருவேன் அதாவது புருஷோத்தமன் ஆகவேன்! என்று உணர முடிகிறதா? எப்போது ஒரு மாணவன் படிக்கின்றான் என்றால் அவருக்கு நான் குறிப்பாக இதை அடைய வேண்டும் என்று புத்தியில் இருக்குமல்லவா! அதுபோன்று நீங்கள் அறிவீர்கள் நான் விஷ்ணு குலத்தில் வருவேன் என்று. ஏனெனில் இலட்சுமி நாராயணனின் இணைந்த ரூபம் தான் விஷ்ணு ஆகும். இப்போது உங்கள் புத்தி ஆன்மிகம் நிறைந்து உள்ளது, வேறு எவரின் புத்தியும் இந்த விஷயங்களை சிந்தித்து இன்ப களியாட்டம் செய்வதில்லை. இங்கே நாம் சத்தியமான பாபா, சிவபாபாவின் எதிரில் அமர்ந்துள்ளோம் என்பதை நீங்கள் அறிவீர்கள். உயர்ந்ததிலும்- உயர்ந்த தந்தை நமக்கு கற்பித்துக் கொண்டிருக்கிறார். அவர் தான் மிகவும் இனிமையானவராக இருக்கின்றார். அந்த இனிமையான தந்தையை மிகவும் அன்போடு நினைவு செய்ய வேண்டும் ஏனெனில் தந்தை அறிவிக்கின்றார் குழந்தைகளே நீங்கள் என்னை நினைவு செய்தால் சதோபிரதானம் ஆகின்றீர்கள் மேலும் ஞான ரத்தினங்களை தாரணை செய்வதால் நீங்கள் எதிர்காலத்தில் 21 பிறவிக்கு பதம்பதி ஆகின்றீர்கள் என்கிறார். தந்தை அவ்வாறு வரம் தருகிறார். இனிமையிலும் இனிமையான நாயகிகளுக்கு அதாவது இனிமையிலும்-இனிமையான குழந்தைகளுக்குத் தான் அது கிடைக்கும். இனிமையிலும்-இனிமையான குழந்தைகளைப் பார்த்து தந்தை மகிழ்ச்சி அடைகின்றார்.

இனிமையான குழந்தைகளே! இந்த நாடகத்தில் அனைவரும் தனது பாகத்தை நடித்துக் கொண்டிருக்கிறார்கள். எல்லையற்ற தந்தை கூட இந்த எல்லையற்ற நாடகத்தில் நம் முன்னால் தனது பாகத்தை நடித்துக் கொண்டிருக்கிறார். இனிமையான குழந்தைகளாகிய உங்களுக்கு இனிமையான தந்தை முன்னால் இருப்பது தெரிகின்றது. ஆதமா தான் இந்த உடலின் உறுப்புகள் மூலமாக ஒருவரை ஒருவர் பார்க்கிறது. எனவே நீங்களும் இனிமையான குழந்தைகளாக இருக்கிறீர்கள். நான் குழந்தைகளை மிகவும் இனிமையானவராக ஆக்க வந்தள்ளேன் என்பதை தந்தை அறிகின்றார். இந்த இலட்சுமி-நாராயணர் மிகவும் இனிமையானவராக இருக்கின்றார்கள் அல்லவா. இவர்களின் இராஜ்யமும் மிகவும் இனிமையானதாகும், அதுபோன்று இவர்களின் பிரஜைகளும் இனிமையானவர்களாக இருக்கிறார்கள். எப்போது நீங்கள் கோவிலுக்குச் செல்கின்றீர்களோ அவர்களை இனிமையாக இருப்பதை பார்க்கிறீர்கள். எப்போது கோவில் திறப்பார், நாம் அந்த இனிமையான தேவதையை தரிசனம் செய்வோம் என்று காத்திருக்கிறார்கள். தரிசனம் செய்விக்கக் கூடிய இவர்கள் சொர்கத்தில் எஜமானர்களாக இருந்தார்கள் என்று கருதுகிறார்கள். சிவனின் கோவிலுக்குக் கூட கூட்டமாக எத்தனை பேர் வருகிறார்கள்! ஏனெனில் அவர் தான் மிகவும் இனிமையிலும் இனிமையானவர் ஆகும். இந்த இனிமையான சிவபாபாவின் மகிமை மிகவும் செய்கிறார்கள். குழந்தைகளாகிய நீங்களும் மிகவும் இனிமையாக வேண்டும். மிக இனிமையான தந்தை குழந்தைகளாகி

உங்கள் எதிரில் அமர்ந்துள்ளார் ஆனால் அவர் சரீரித்தில் உள்ள கண்களுக்குப் புலனாகாதவர். இவரைப் போன்று இனிமையானவர் வேறு எவரும் இல்லை. பாபா இனிமையில் மலை போன்று இருக்கின்றார். இனிமையான தந்தை வந்து தான் கசப்பான உலகத்தை மாற்றி இனிமையாக ஆக்குகின்றார். இனிமையான தந்தை வந்து நம்மை மிகவும் இனிமையானவராக ஆக்குகின்றார் என்பதைக் குழந்தைகள் அறிவீர்கள். முழுமையாக தன்னைப் போல் ஆக்குகின்றார். அவர் எப்படி இருக்கின்றாரோ அவர் அப்படித் தானே உருவாக்குவார். எனவே அவ்வாறு இனிமையாக ஆக்கக் கூடிய இனிமையான தந்தையை மேலும் இனிமையான ஆஸ்தியை நினைவு செய்ய வேண்டும்.

இனிமையான குழந்தைகளே நீங்கள் அசரீரியாகி என்னை நினைவு செய்தால் உங்களின் அனைத்து துன்பங்களும் நீங்கிவிடும் என்று குழந்தைகளுக்கு தெரிவிக்கின்றார். நீங்கள் சதா ஆரோக்கியமும், செல்வமும் நினைந்தவர்களாக இருப்பீர்கள். நீங்கள் மிக இனிமையானவர் ஆகிவிடுவீர்கள். ஆத்மா இனிமையானதாகி விட்டால் உடலும் இனிமையானதாகக் கிடைக்கும். குழந்தைகளுக்கு போதை இருக்க வேண்டும் நாம் மிகவும் இனிமையான தந்தையின் குழந்தைகள். அதனால் நமக்கு பாபாவின் ஸ்ரீமத்படி நடக்க வேண்டும். மிகவும் இனிமையிலும் இனிமையான பாபா நம்மை மிகவும் இனிமையானவராக ஆக்குகின்றார். உங்களுடைய வாயில் இருந்து எப்போதும் இரத்தினங்கள் தான் வெளிப்பட வேண்டும் என்று மிக இனிமையான தந்தை கூறுகின்றார். எந்த கசப்பான கற்கள் வெளிப்படக் கூடாது என்கிறார். எவ்வளவு இனிமையாக ஆகின்றீர்களோ அப்போது தந்தையின் புகழைப் பரப்ப முடியும். குழந்தைகளாகிய நீங்கள் தந்தையைப் பின்பற்றினால் பின்னர் உங்களை அனைவரும் பின்பற்றுவார்கள்.

தந்தை ஆசிரியராகவும் உள்ளார் அல்லவா! எனவே அவசியம் ஆசிரியர் கல்வி தருகின்றார் குழந்தைகளே தினந்தோறும் தனது நினைவின் சார்ட் எழுதுங்கள் என்கிறார். எவ்வாறு வியாபாரிகள் தினமும் இரவில் தனது வியாபாரத்தின் கணக்கை கவனிக்கிறார்கள் அல்லவா! நீங்களும் வியாபாரிகள் தந்தையுடன் எவ்வளவு பெரிய வியாபாரம் செய்கிறீர்கள்! எவ்வளவு அதிகமாக தந்தையை நினைவு செய்கிறீர்களோ அவ்வளவு தந்தையிடம் இருந்து எல்லையில்லாத சுகம் அடைவீர்கள். சதோபிரதானம் ஆவீர்கள். தினந்தோறும் தனக்குள் பாருங்கள், எவ்வாறு நாராதருக்கு தன்னுடைய முகத்தை இலட்சுமியை திருமணம் செய்து கொள்வதற்கு தகுதியானவரா? என்றுப் பாருங்கள் என்று சொல்லப்படுகிறது. நீங்களும் கூட அதுபோன்று நாம் தகுதி அடைந்துள்ளோமா என்று பார்க்க வேண்டும், இல்லையெனில் நமக்குள் என்னென்ன குறைகள் இருக்கிறது? என்று சோதனை செய்யுங்கள். ஏனெனில் குழந்தைகள் நீங்கள் முழுமை அடைய வேண்டும். உங்களை முழுமையாக்கத் தான் தந்தை வந்துள்ளார். எனவே தன்னை நாணயத்தோடு எனக்குள் என்னென்ன குறைகள் உள்ளன என்று சோதனை செய்து பார்க்க வேண்டும். இதன் காரணத்தால் நான் உயர்ந்த பதவி அடைய முடியாது. இந்த பூதங்களை விரட்டுவதற்கான வழிமுறைகளை தந்தை அறிவித்து கொண்டே இருக்கின்றார். தந்தை அமர்ந்து அனைத்து ஆத்மாக்களையும் பார்க்கின்றார், ஏதாவது குறை தெரிந்தால் பிறகு இவருடைய இந்த குறை நீங்கட்டும் என்று அவருக்கு கரண்டை தருகின்றார். எந்தளவு தந்தைக்கு உதவியாளராகி தந்தையை மகிமை செய்து கொண்டே இருக்கிறீர்களோ, அவ்வளவு இந்த பூதங்கள் ஓடிவிடும். மேலும் உங்களுக்கு மிகவும் மகிழ்ச்சி ஏற்படும். ஆகவே முழுமையாக தன்னை சோதனை செய்யுங்கள் நாள் முழுவதும் மனம்-சொல்-செயல் மூலமாக துக்கம் கொடுக்கவில்லை தானே? சாட்சியாக இருந்து தன்னுடைய நடத்தையைப் பாருங்கள் மேலும் பிறரின் நடத்தையையும் பார்க்கலாம் ஆனால் முதலில் தன்னைப் பாருங்கள். பிறரை மட்டும் பார்த்தால் தன்னை மறந்து போய் விடுவீர்கள். ஒவ்வொருவரும் தனக்கு முதலில் சேவை செய்ய வேண்டும். பிறருக்கு சேவை செய்வது என்றால் தனக்கு சேவை செய்வதாகும். நீங்கள் சிவபாபாவிற்கு சேவை செய்யவில்லை. சிவபாபா உங்களுக்கு சேவை செய்ய வந்துள்ளார் அல்லவா!

இனிமையான குழந்தைகளே! நீங்கள் விலைமதிப்பான இரத்தினம் ஆகின்றீர்கள். விலைமதிப்பான வைர நகைகளை பாதுகாப்பிற்காக எப்போதும் பேங்கில் வைக்கின்றார்கள். நீங்கள் பிராமண குழந்தைகள் கூட மதிப்பானவர்கள் ஆவீர்கள். அதனால் சிவபாபாவின் பேங்கில் பாதுகாப்பாக அமர்ந்துள்ளீர்கள். உலகிலுள்ள மனிதர்கள் அனைவரும் இறக்கப் போகிறார்கள் என்பதை நீங்கள் அறிவீர்கள். நீங்கள் பாபாவின் பாதுகாப்பில் அமரராக இருப்பீர்கள். நீங்கள் காலனின் மீது வெற்றி அடைந்து கொண்டிருக்கிறீர்கள். சிவபாபா உடையவர் ஆனதால் பாதுகாப்பு கிடைத்து விட்டது, மற்றபடி உயர்ந்த பதவி அடைவதற்காக புருஷார்தம் செய்ய வேண்டும். உலகிலுள்ள மனிதர்களிடம் எவ்வளவு செல்வங்கள் இருந்தாலும் அவை அனைத்தும் அழிந்துவிடும். எதுவும் இருக்காது. குழந்தைகள் தங்களிடம் இப்போது ஒன்றுமே இல்லை. இந்த தேகமும் இல்லை. இதையும் கூட பாபாவிற்கு கொடுத்து விடுங்கள். எவரிடம் எதுவும் இல்லையோ அவரிடம் தான் அனைத்தும் உள்ளது. நீங்கள் புதிய உலகத்திற்காக அனைத்தையும் எல்லையற்ற தந்தையிடம் ஒப்படைத்து

விட்டீர்கள். பாபா எங்களின் இந்த தேகத்தோடு உள்ள வெள்ளை துணியையும் உங்களுக்கு தருகிறோம் பிறகு தங்களிடம் இருந்து அங்கே அனைத்தும் பெற்றுக் கொள்கிறோம் என்று குழந்தைகள் சொல்கிறார்கள். அதனால் நீங்கள் பாதுகாப்பாகி விட்டீர்கள். அனைவரும் பாபாவின் பெட்டகத்திற்குள் பாதுகாப்பாக உள்ளீர்கள். உங்களிடம் எவராவது கேட்டால் ஆஹா நாங்கள் எல்லையற்ற தந்தையிடம் இருந்து எல்லையற்ற சுகம் என்ற ஆஸ்தியை பெற்றுக் கொண்டிருக்கின்றோம் என்று தெரிவியுங்கள். சதா ஆராக்கிமும் செல்வமும் உள்ளவராக ஆகின்றீர்கள். நம்முடைய அனைத்து மன விருப்பங்களும் பூர்த்தி அடைந்து கொண்டிருக்கின்றது.

இந்த நேரம் எவரும் சம்பூர்ணம் ஆகவில்லை என்பதை தந்தை அறிவார். மாயாவுடன் தங்களது யுத்தம் இறுதிவரை நடந்து கொண்டிருக்கும். நான் மிக இனிமையான தந்தையை எவ்வளவு நினைவு செய்கின்றேன் என்று தன்னைப் பார்க்க வேண்டும். சில குழந்தைகளுக்கு தந்தையை நினைப்பதற்குக் கூட நேரம் கிடைப்பதில்லை என்று தந்தை அறிவார். என்னை மிகவும் அன்போடு நினைவு செய்யுங்கள் என்று தந்தை கூறுகின்றார், இருப்பினும் நினைப்பதில்லை, அதனால் நேரம் இல்லை என்று தானே கருதுவார். மாயா முழு நேரத்தை எடுத்துக் கொள்கிறது. தந்தையை நினைவு செய்வதற்காகக் கூட நேரத்தை கொடுப்பதில்லை. அனைத்திற்கும் ஆதாரம் நினைவு யாத்திரையில் உள்ளது. நினைவில் தான் மாயா இடையூறு செய்கிறது. மறக்கச் செய்து விடுகிறது. எனவே தேகி-அபிமானி ஆகுங்கள் என்று தந்தை அறிவிக்கின்றார். யோக சக்தியால் நீங்கள் சிறிது புரிய வைத்தாலும் கூட உடனே அவர்களுக்கு அம்பு போல் பதிந்துவிடும். ஒரேயடியாக புண்ணாக்கிவிடும். முதலில் புண்ணாகிறது பிறகு பாபாவினுடையவர் ஆவார்கள். பாபாவை அன்போடு நினைவு செய்தால் பாபாவிற்கு கூட ஈர்ப்பு ஏற்படுகிறது. சிலர் முற்றிலும் நினைப்பதில்லை. பாபாவிற்கு இரக்கம் ஏற்படுகிறது பின்னரும் குழந்தைகளே முன்னேறுங்கள் என்று கூறுகின்றார். முதல் நெம்பரில் வாருங்கள் என்கிறார். எவ்வளவு உயர்ந்த பதவி அடைகின்றீர்களோ அவ்வளவு சமீபத்தில் வருவீர்கள், மேலும் எல்லையில்லாத சுகம் அடைவீர்கள். பதீத-பாவனன் என்று ஒரு பாபா தான் இருக்கின்றார். ஆகவே அவரை மட்டும் நினைவு செய்யுங்கள். ஒரு தந்தையை மட்டும் இல்லை, கூடவே தனது இனிமையான இல்லத்தையும் நினைவு செய்ய வேண்டும். பின்னர் அந்த இனிமையான இல்லத்தில் கூட, எஜமானன் எஜமானி கூட வேண்டும். ஆகவே சொர்க்கத்தையும் நினைவு செய்ய வேண்டும். தூய்மை அவசியம் அடைய வேண்டும். எவ்வளவு முடிகின்றதோ அவ்வளவு குழந்தைகளாகிய நீங்கள் உள்நோக்குமுகத்தில் இருக்க வேண்டும். அதிகமாகப் பேச வேண்டாம், சாந்தியாக இருங்கள். தந்தை குழந்தைகளுக்கு அறிவுரை கூறுகிறார். குழந்தைகளே! அசாந்தியைப் பரப்ப வேண்டாம். தன்னுடைய இல்லறத்தில் இருந்து கொண்டே மிகவும் சாந்தியாக இருங்கள் என்கிறார். உள்நோக்கு முகத்தில் இருங்கள். மிகவும் இனிமையாக பேசுங்கள். எவருக்கும் துக்கம் கொடுக்காதீர்கள், கோபப்படாதீர்கள். கோபம் என்ற பூதம் இருந்தால் நினைவில் இருக்க முடியாது. தந்தை எவ்வளவு இனிமையாக இருக்கின்றார்! எனவே குழந்தைகளே! மிக-மிக இனிமையானவராக ஆகுங்கள், வெளிநோக்கு முகமாக வேண்டாம், உள்நோக்கு முகத்தில் இருங்கள் என்று புரிய வைக்கின்றார்.

எவ்வாறு தந்தை மிகவும் அன்பான ஆத்மாவாக தூய்மையாக இருக்கின்றார், அதுபோன்று தூய்மை அடைய வேண்டும். மிகவும் அன்போடு தந்தையை நினைவு செய்ய வேண்டும். பாபா தங்களைத் தவிர வேறு எவரும் என்முன்னால் இல்லை. பாபாவைப் போன்று அன்பானவர் வேறு எவரும் இல்லை. ஒவ்வொருவரும் அந்த நாயகனுக்கு நாயகி ஆகின்றீர்கள். எனவே அந்த நாயகனை மிகவும் நினைக்க வேண்டும். ஸ்தூலத்தில் காதலன்-காதலி எப்போதும் ஒன்றாக இருப்பதில்லையே என்று பாபா கூறுகின்றார், ஒரு முறை பார்த்துவிட்டால் போதும். தங்களுக்குள் திருமணம் என்று செய்து கொள்வதில்லை. எனவே இனியமான குழந்தைகளே தந்தையை நினைவு செய்யுங்கள் (மாமேகம் நினையுங்கள்) அனைத்து துன்பங்களும் விலகிவிடும் என்கிறார். எந்தத் தந்தை மூலமாக நாம் வைரம் போன்று ஆகிறோமோ அப்பேறப்பட்டவருடன் நமக்கு எவ்வளவு அன்பு இருக்க வேண்டும். மிகவும் அன்போடு நினைவு செய்து மனதிற்குள் முழுமையாக ஆழ்ந்து விட வேண்டும். (குளிர்ந்து விட வேண்டும்) மெய்சிலிப்பு ஏற்பட வேண்டும். என்ன குறைகள் இருந்தாலும் அதை நீக்கிவிட்டு தூய வைரமாக வேண்டும். ஒருவேளை சிறிது குறை இருந்தாலும் மதிப்பு குறைந்துவிடும். தன்னை விலைமதிப்பான வைரமாக ஆக்க வேண்டும். தந்தையின் நினைவு மறக்கக் கூடாது மேலும் நினைவு வாட்ட வேண்டும். பாபா-பாபா என்று சொல்லி முழுமையாக அன்பில் முழுகிவிடுங்கள்.

எல்லையற்ற தந்தையின் மூலமாக நாம் சொர்க்கத்திற்கு எஜமானன் ஆகிக் கொண்டிருக்கிறோம் என்பது குழந்தைகளாகி உங்களுக்கு நம்பிக்கை இருக்கிறது. சொர்க்கத்தின் எஜமானன் ஆவதில் மிகவும் மகிழ்ச்சி ஏற்படுகிறது. எனவே தந்தை அமர்ந்து குழந்தையான இவரிடம் என்னென்ன குணம் உள்ளது? என்னென்ன

அவகுணம் உள்ளது என்று பார்க்கின்றார். குழந்தைகளும் அறிவார்கள், தன்னுடைய குறைகளை எழுதிக் கொண்டு வாருங்கள் என்று தந்தை அறிவிக்கின்றார். எவரும் இப்போது சம்பூர்ணம் ஆகவில்லை. ஆமாம் ஆக வேண்டும். கல்ப-கல்பமாக ஆகியுள்ளீர்கள். இந்த உடலையும் மறக்க வேண்டும். இந்த பழைய உடலை விடுத்து செல்ல வேண்டும், தெய்வீக குணம் கூட இங்கே தான் தாரணை செய்ய வேண்டும். செல்ல வேண்டும் என்றால் எந்தக் குறையும் இருக்கக் கூடாது. நீங்கள் வைரம் ஆகின்றீர்கள் அல்லவா! என்னென்ன கறை உள்ளது என்பது உங்களுக்கு தெரியும் அல்லவா! அந்த வைரத்தில் கூட கறை இருந்தால் எடுக்க முடியாது, ஏனெனில் அது ஜடம் அல்லவா! அதை பிறகு துண்டிக்க வேண்டியுள்ளது. நீங்கள் சைத்தன்யமான வைரமாக இருக்கிறீர்கள். என்ன கறை இருந்தாலும் முற்றிலும் நீக்கிவிட்டு கறையற்றவராகி விடுங்கள். ஒருவேளை கறையை நீக்கவில்லை என்றால் மதிப்பு குறைந்துவிடும். நீங்கள் சைத்தன்யமாக இருப்பதால் கறையை நீக்கமுடியும்.

குழந்தைகளாகிய நீங்கள் இந்த அழியாத பாகத்தை நடிப்பதில் களைப்பு அடைவதில்லை, ஒருபோதும் களைப்பு ஏற்படுவதில்லை. நாம் எண்ணக்கையில்லாத முறை இந்தச் சக்கரத்தில் வந்துள்ளோம் என்று அறிவீர்கள். எவ்வளவு அற்புதமான விளையாட்டு! உலகிலுள்ள விளையாட்டைப் பார்ப்பதால் எவ்வளவு மகிழ்ச்சி ஏற்படுகிறது! ஆனால் அதில் ஒன்றும் கிடைப்பதில்லை, ஆனால் இந்த விளையாட்டை அறிவதால் நீங்கள் மகிழ்ச்சியும் அடைகிறீர்கள் மேலும் நீங்கள் உலகத்திற்கு எஜமானன் ஆகிறீர்கள். ஆகவே தினந்தோறும் இனிமையான குழந்தைகளே தேகி-அபிமானி ஆகுங்கள் என்று புரிய வைக்கின்றார். இந்த உடலில் இருந்தாலும் கூட இந்த உடல் எனது இல்லை என்று கருதுங்கள், இது அழியப் போகின்றது. நமக்கு பாபாவிடம் செல்ல வேண்டும். தேகி-அபிமானி ஆவதால் நம்மிடம் ஈர்ப்பு ஏற்படும். இந்தப் பழைய உடலின் மீதுள்ள பற்றை நீக்க வேண்டும். இப்போது 84 பிறவி முடியப் போகின்றது, இப்போது வீட்டிற்குச் செல்ல வேண்டும். குழந்தைகள் எப்போதும் இதையே தான் நினைக்க வேண்டும். நேரம் மிகவும் சேமிப்பாகிறது. 8 மணி நேரம் தொழில் செய்யுங்கள், 8 நேரம் ஓய்வு எடுங்கள், 8 மணி நேரம் பாபாவிடம் ஆன்மிக உரையாடல் செய்யுங்கள், ஆன்மிக சேவை செய்யுங்கள். ஒருவேளை மாயா என்ற பூதம் தனக்குள் இருந்தால் வெற்றி அடைய முடியாது. நல்லது.

இனிமையிலும்- இனிமையான தேடிக் கண்டெடுக்கப்பட்ட செல்லமான குழந்தைகளுக்கு தாய்- தந்தையான பாப்தாதாவின் அன்பு நினைவுகள் மேலும் காலை வணக்கங்கள். ஆன்மிக தந்தையின் ஆன்மிக குழந்தைகளுக்கு நமஸ்காரம்.

தாரணைக்கான முக்கியச் சாரம்:-

1. தேகம் மேலும் அத்துடன் என்னென்ன உள்ளதோ அவை அனைத்தையும் சிவபாபாவின் பேங்கில் சேமிப்பு செய்துவிட்டு எல்லையற்ற சுகம் என்ற ஆஸ்தியைப் பெற வேண்டும்.
2. கறையற்ற வைரமாக ஆகுவதற்காக உள்நோக்கு முகமாகி தேக அபிமானத்தின் குறைகளை நீக்க வேண்டும். ஒருபோதும் அசாந்தி ஆகக் கூடாது, அசாந்தியைப் பரப்பக் கூடாது.

வரதானம்:

சுய விருப்பம் மற்றும் திடசங்கல்பத்துடன் ஒன்றை தந்து விட்டு பன்மடங்கு பெறக் கூடிய சமார்த்தியமுள்ள அறிவாளி ஆகுக.

சமார்த்தியமுள்ள அறிவாளிக் குழந்தைகள் மண் நிறைந்த காய்ந்த அரிசியை தந்து பன்மடங்கு பாக்கியத்தை அடைகிறார்கள். அரிசியை மட்டும் தந்துவிட்டு அதற்கு பதிலாக சர்வ சக்திகள், சர்வ கஜானாக்கள், 36 வகைக்கும் அதிகமான வகைகளைப் பெறுகிறீர்கள். ஆனால் சில குழந்தைகள் அதைக் கூட தருவதற்கு பதிலாக, சுதாமா போன்று கக்கத்தில் மறைத்து வைத்துக் கொள்கிறார்கள். பாபா பிடுங்கி எடுக்க முடியும், ஆனால் பிடுங்கினால் அதற்கு ரிட்டன் இவ்வளவு கிடைக்காது ஆகவே சுய விருப்பத்துடன் திட சங்கல்பத்தோடு ஒன்றைத் தந்து பன்மடங்கைப் பெற வேண்டும்- அது தான் சாமார்த்தியம். இவ்வாறு தருவதில் தான் நன்மை அடங்கியுள்ளது.

சுலோகன்:

சாட்சியாகி விடுபட்ட நிலையில் இருந்து விளையாட்டை பார்க்கக் கூடியவர் தான் தொலைநோக்கு பார்வையாளர் ஆவார்.